

ПОВИК ЗА ПРИЈАВУВАЊЕ НА ИСТРАЖУВАЧИ ЗА ИЗРАБОТКА НА ПОЛИСИ БРИФ

Здружението на граѓани „Ромаверзитас“ - Скопје, во рамките на проектот „Зголемување на пристапот и учеството на студентите Роми во високото образование и транзицијата на пазарот на трудот“, финансиран од Европската Унија и РЕФ, објавува повик за истражувачи за изработка на Policy Brief.

Опис на активностa

Активноста има за цел изработка на Policy Brief од областа на бариерите и предизвиците со кои се соочуваат младите Роми при транзицијата кон пазарот на трудот.

Активноста опфаќа спроведување на истражувачки активности, анализа на податоци и подготовка на финален документ со препораки за политики кои ќе го подобрат пристапот на младите Роми до пазарот на труд и можностите за вработување.

Во рамките на активноста ќе се спроведат следните активности:

- Развој и мониторинг на истражувачка методологија;
- Подготовка на инструменти за теренско истражување;
- Спроведување на теренски истражувања и собирање податоци;
- Анализа на податоците и подготовка на финален текст со препораки;
- Лекторско и графичко уредување;
- Печатење и дистрибуција на примероци до релевантни чинители и заинтересирани страни.

Активноста ќе се спроведува во текот на академската година и ќе придонесе кон јакнење на капацитетите на младите Роми, како и кон развој на одржливи препораки за политики насочени кон подобрување на нивниот пристап до пазарот на труд.

Цели на активностa

- Да се идентификуваат бариерите и предизвиците со кои се соочуваат младите Роми при транзицијата кон пазарот на труд;
- Да се развијат квалитетни истражувачки методологии и инструменти за собирање и анализа на податоци;
- Да се подготви стручна и аналитичка анализа (Policy Brief) во обем од 10–20 страници со препораки за политики кои ќе го подобрат пристапот на младите Роми кон пазарот на труд и можностите за вработување;
- Да се зајакнат капацитетите на студентите-истражувачи преку менторство и поддршка од експерти;
- Да се овозможи поддршка за креирање на препораки и заклучоци кои ќе бидат корисни за институции, носители на одлуки и други релевантни чинители;

- Да се придонесе кон развој на политики и програми кои ќе ја подобрат социјалната и професионалната интеграција на младите Роми.

За оваа активност потребни се:

Истражувачи

Обем на работата:

- Да учествуваат во спроведување на истражувачките активности согласно утврдената методологија;
- Да учествуваат во подготовка и тестирање на инструменти за собирање податоци (прашалници, интервјуа и сл.);
- Да спроведуваат теренско истражување и да собираат релевантни податоци;
- Да учествуваат во обработка и основна анализа на собраните податоци;
- Да придонесуваат во подготовка на содржината на Policy Brief под менторство на експертите;
- Да обезбедуваат навремена комуникација и координација со менторот, методологистот и тимот на Ромаверзитас;
- Да почитуваат етички стандарди при работа со испитаници и обработка на податоци.

Потребни квалификации:

- Студент или дипломиран млад кадар (предност општествени науки, право, економија, образование и сл.);
- Интерес за истражувачка работа и јавни политики;
- Одговорност, посветеност и способност за тимска работа;
- Добри комуникациски вештини;
- Подготвеност за теренска работа;
- Предност е искуство во работа со маргинализирани групи (особено со Ромската заедница);
- Предност е познавање на ромски јазик.

Потребни документи

- Кратка биографија (CV);
- Доказ за завршено соодветно образование;
- Дополнителна документација која кандидатот смета дека ќе биде релевантна и ќе го поддржи пријавувањето.

Начин за пријавување

Пријавите се доставуваат на е-mail: office@romaversitas.org.mk, најдоцна до 26.02.2026, со назнака: „Апликација за истражувач“ или директно во канцелариите на Ромаверзитас.

Селекција на кандидати

Селекцијата на кандидатите ќе ја изврши комисијата за селекција составена во рамките на проектот.

ПРИЈАВА ЗА ИСТРАЖУВАЧ

Име и презиме: _____

Возраст: _____

Општина на живеење: _____

Факултет: _____

Година на образование: _____